

# சிங்காரச்சென்னை

SINGHARA CHENNAI

ஆசிரியர் S. ரங்கநாதன்

தமிழ் மாதம் இருமுறை

20 ஜூலை -04 ஆகஸ்ட் 2009  
20 JULY - 04 AUGUST 2009

மலர் 1 இதழ் 14  
VOLUME 1- ISSUE 14

இலவச விநியோகம்  
Free distribution

4 பக்கங்கள்  
4 PAGES

தமிழ் மாதங்களில் ஒன்றான 'ஆடி' அம்மனுக்குரிய மாதமாகப் போற்றப்படுகிறது. இம்மாதத்தைக் கணக்கிட்டே தெய்வீகப் பண்டிகைகள் தொடங்குகின்றன.

பூமாதேவி அம்மனாகப் பூமியில் அவதரித்து ஆடிமாதத்தில் என்பதால் ஆடி மாதத்தில் வரும் செவ்வாய், வெள்ளிக்கிழமைகள் அதிக முக்கியத்துவம் பெறுகின்றன.

தை மாதம் முதல் ஆனி மாதம் வரை வடதிசையில் பயணம் செய்து வந்த சூரியன் அடுத்த 6 மாதம் காலத்திற்கு (ஆடி முதல் மார்கழி வரை) தன் பயணத்தைத் தெற்கு திசையில் தொடங்குகிறான். இக்காலம் தட்சிணாயண புண்ணியகாலம் என்று அழைக்கப்படுகிறது.

காற்றும், மழையும் ஆடி மாதத்தில் அதிகமாக இருக்கும். காற்றை காளியும், மழையை மாரியம்மனும் கட்டுப்படுத்துகின்றனர்.

இதனால் அம்மன் அருள் வேண்டி ஆடி வெள்ளிக் கிழமைகளில் அம்பிகை வழிபாடு நடைபெறுகிறது.

முற்காலத்தில் அரியும், சிவனும் ஒன்று என்பதை உலகிற்கு உணர்த்துவதற்காகப் பார்வதி தேவி புன்னைவனத்தில் தவம் இருந்தார். அவரது தவத்தைப் பாராட்டி சிவனும், விஷ்ணுவும் ஆடிமாதப் பௌஷ்டமியன்று சங்கர நாராயணராகக் காட்சி அளித்தார்.

அம்பிகை தவம் இருந்த இடம் நெல்லை மாவட்டம் சங்கரன்கோவில் ஆகும். இது நெல்லையில் இருந்து 50 கிலோ மீட்டர் தூரத்தில் உள்ளது.

இங்கு சுவாமி சங்கரலிங்க மூர்த்தியாக எழுந்தருளி அம்பிகையை மணந்து கொண்டார்.

பார்வதி தேவியின் தவத்தை மெச்சிய பரமசிவன் ஆடிமாதம் அம்மன் மாதமாக இருக்க வேண்டும் என்று வரம் கொடுத்தார். இதனால் இம்மாதம் அம்மனுக்கு உகந்த மாதமாக போற்றி வணங்கப்படுகிறது.

திருமணம் ஆகாத பெண்கள் இம்மாதத்தில் செவ்வாய், வெள்ளிக்கிழமைகளில் தங்களுக்கு நல்ல கணவர் கிடைக்க வேண்டி கோவிலுக்குச் சென்று கூழ்வார்த்து வழிபட்டு வருகின்றனர்.

ஆடிக்கிருத்திகை, ஆடி அமாவாசை, ஆடிப்பெருக்கு, ஆடிப்பூரம், வரலட்சுமி விரதம் ஆகிய விழாக்கள் இம்மாதத்தில் கொண்டாடப்படும் முக்கிய விழாக்கள் ஆகும்.

ஆடி மாதத்தில் மாரியம்மன் கோவில்களில் விசேஷமான பூஜைகளும், விழாக்களும் நடைபெறும். கிராமப்புறத்தில் காவல் தெய்வமாக விளங்கும் சுடலைமாதன், ஐயனாரப்பன், மதுரைவீரன், மாட்சாமி, கருப்பண்ணசாமி போன்ற கிராம தேவதைகளுக்குப் பூஜைகளும், விழாக்களும் நடைபெறும்.

சங்கரன் கோவிலில் 12 நாட்கள் அம்மனின் ஆடி தபசு திருநாள் அதிவிமரிசையாகக் கொண்டாடப்படுகிறது.

ஆடி மாதத்தில் மதுரை பகுதியில் 10 நாள் நடைபெறும் முளைப்பாரி திருவிழா குறிப்பிடத்தக்கது. இத்திருவிழாவின் போது பல்லாயிரக்கணக்கான பக்தர்கள் கலந்து கொள்வார்கள்.

தமிழ்நாட்டின் தென்

மாவட்டங்களில் புதிதாகத் திருமணம் செய்தவர்களுக்கு இம்மாதம் திண்டாட்டத்தை உண்டாக்கிவிடும்.

மணமகளின் பெற்றோர் மணமகளை மணமகன் வீட்டில் இருந்து தங்கள் வீட்டுக்கு அழைத்து வந்து விடுவர்.

பின்னர் மகளை மாமியார் வீட்டுக்கு அனுப்பும்போது ஆடி அரிசி, பலகாரம், சீர்வரிசை கொடுத்து அனுப்புவர்.

ஜவுளிக்கடைகளிலும், நகை கடைகளிலும் இம்மாதத்தில் தள்ளுபடி சலுகைகள் அறிவிப்பது சிறப்பம்சம்.

ஆடிமாதத்தின் முதல் பண்டிகை ஆடிக்கிருத்திகை. இது முருக கடவுளுக்கு உகந்த விழா. அன்று முருக பக்தர்கள் மலர் காவடி எடுத்து சென்று முருகன் கோவில்களில் செலுத்துவர்.

அம்மன் கோவில்களில் கூழ் படைப்பது ஏன்?

தவத்தில் சிறந்து விளங்கிய ஜமக்கனி முனிவரை பொறாமை காரணமாக, கார்த்தவீரியார்ச்சனனின் மகன்கள் கொன்று விடுகின்றனர். இதைக் கேள்விப்பட்டித் துக்கம் தாங்காமல் ஜமக்கனி முனிவருடைய மனைவி ரேணுகாதேவி உயிரை விட முடிவு செய்து தீயை மூட்டி அதில் இறங்குகிறார்.

அப்போது இந்திரன் மழையாக மாறி தீயை அணைத்தான். தீக்காயங்களால் ரேணுகாதேவிக்கு உடல் முழுவதும் கொப்பளங்கள் ஏற்பட்டன. வெற்றுடலை மறைக்க அருகில் இருந்த வேப்ப மர

இலையைப் பறித்து ஆடையாக அணிந்து கொண்டார்.

ரேணுகாதேவிக்குப் பசி அதிகமானதால் அருகில் இருந்த கிராம மக்களிடம் சென்று உணவு கேட்டார். அதற்கு அவர்கள் பச்சரிசி மாவு, வெல்லம், இளநீர் ஆகியவற்றை வழங்கினர்.

இதைக் கொண்டு ரேணுகாதேவி கூழ் தயாரித்து உணவருந்தினார். அப்போது சிவபெருமான் தோன்றி ரேணுகாதேவியிடம், உலக மக்கள் அம்மை நோய் நீங்க நீ அணிந்த வேப்பிலை சிறந்த மருந்தாகும். நீ உண்ட கூழ் சிறந்த உணவாகும். இளநீர் சிறந்த நீராகாரம் ஆகும் என்று வரம் அளித்தார்.

இந்தச் சம்பவத்தை நினைவு கூரும் விதத்தில் தான் ஆடி மாதத்தில் அம்மன் கோவில்களில் கூழ்வார்த்தும் திருவிழா சிறப்பாக நடைபெற்று வருகிறது.

சுபகாரியம் செய்ய ஆடிமாதம் தடையா?

திருமணம், புதுமனை புகுவிழா போன்ற சுபகாரியங்கள் செய்ய ஆடி மாதம் ஏற்றதல்ல என்று கூறப்படுவதுண்டு.

ஆடிமாதத்தில் திருமணம் நடைபெற்றால் 10 மாதம் கழித்து சித்திரை மாதத்தில் குழந்தை பிறக்கும்போது வெப்பம் அதிகமாக இருக்கும். அந்த மாதத்தில் குழந்தை பிறந்தால் குழந்தைகளுக்கு நோய் எதிர்ப்பு சக்தி குறையும். இதனால் ஆடி மாதத்தில் திருமணம் செய்து கொள்வதைத் தவிர்த்தனர்.

மேலும் ஆடி மாதத்தில் தெற்குத் திசையில் பூமி நகரும் போது விஞ்ஞான ரீதியாக நில அதிர்வுகளும், கடல் சீற்றமும் ஏற்படும். அதிக காற்று வீசும், பலத்த மழை பெய்யும். அதனால் மனையடி கோலம், கிரக பிரவேசம் போன்றவற்றைச் செய்வதில்லை.

ஆடிப்பெருக்கு

'ஆடிப்பட்டம் தேடி விதை' என்பது பழமொழி.

ஆடி மாதங்களில் மலை

## அம்மனும் ஆடியும்



### சரஸ்வதி பவன்

ஸ்வீட்ச், பேக்கரி, சாட்ச் மற்றும் ஸ்நாக்ஸ்  
92, (208) வள்ளுவர்கோட்டம் நெடுஞ்சாலை  
(மார்க்கெட் பேருந்து நிலையம் எதிரில்)  
நுங்கம்பாக்கம், சென்னை - 600034  
தொலைபேசி : 2826 1956



### மணிகண்டன்

பேக்கரி மற்றும் ஸ்வீட்ச்  
ஸ்வீட்ச், பேக்கரி, சாட்ச் மற்றும் ஸ்நாக்ஸ்  
198, வள்ளுவர்கோட்டம் நெடுஞ்சாலை  
நுங்கம்பாக்கம், சென்னை - 600034

அதிர்வுகளால் நீர்ப்பெருக்கு உண்டாகி எல்லா நதிகளிலும் நீர் வரும். இதை நம்பி தான் விவசாயிகள் விதை விதைப்பார்கள்.

விவசாயிகளுக்கு உறுதுணையாக இருப்பதற்காக ஆடி பதினெட்டில் கற்பூரம் ஏற்றி ஆற்றில் விட்டு வழிபடுவர். காவிரி ஆற்றில் இம்மாதம் வெள்ளப் பிரவாகம் இருக்கும்.

காவிரிக் கரையில் சுமங்கலி பெண்கள் ஒன்று திரண்டு மங்கலப் பொருட்களை ஆற்றில் விடுவார்கள்.

அதிகாலை 4 மணிக்கே புதுமணத் தம்பதிகள் காவிரி கரைக்குச் சென்று எண்ணெய் தேய்த்துத் தலையில் அருகம் புல், வெற்றிலை பாக்கு, வாழைப்பழம் வைத்து ஆற்றில் மூழ்கி குளிப்பர்.

பின்னர் அவர்கள் அணிந்து இருந்த ஆடையை அங்கேயே களைந்து விட்டு, புத்தாடை அணிந்து கரையோரம் உள்ள காவல் தெய்வம் சன்னிதிகளுக்குச் சென்று பூஜை செய்து வழிபடுவர். பெண்கள் மாங்கல்ய பூஜை செய்து புதுதாலி கயிறை அணிந்து கொள்வர்.

ஒகேனக்கல், மேட்டூர், பவானி, திருச்சி, தஞ்சை போன்ற காவிரி கரையோர பகுதிகளில் ஆடி பதினெட்டு விழா கோலாகலமாகக் கொண்டாடப்படும்.

#### ஆடி அமாவாசை

தட்சணாயண புண்ணிய காலத்தில் வருகிற முதல் அமாவாசையான ஆடி அமாவாசையன்று இறந்துவிட்ட தங்கள் மூதாதையர்களுக்குத் தர்ப்பணம் (பிதுர்கடன்) கொடுத்தால் அது அவர்களைச் சென்றடைகிறது என்பது ஐதீகம். அன்று கடல், ஆறு போன்ற நீர் நிலைகளில் தர்ப்பணம் கொடுப்பர்.

ராமேஸ்வரம், வேதாரண்யம் போன்ற இடங்களில் ஆயிரக்கணக்கானோர் திதி கொடுப்பர்.

ஆடி அமாவாசை தினத்தன்று சிவபெருமான் மார்க்கண்டேயரை காப்பாற்றுவதற்காகத் தனது இடது காலால் தர்ம தேவதையை (எமன்) உதைத்தார்.

சிவனின் உதையின் வேகத்தில் எமன் நரகலோகம், சொர்க்கலோகம் ஆகியவற்றின் வாசற் கதவை உடைத்துக் கொண்டு வெகுதூரத்தில் போய் விழுந்தார். இந்த நேரத்தில் பிதுர்க்கள் நரகலோகத்தில் இருந்தாலும், சொர்க்கலோகத்தில் இருந்தாலும் பிதுர்கடன் அவர்களைச் சென்றடையும்.

ஆறு, குளம், கடல் போன்ற நீர் நிலைகளில் எள், மாவு, பிண்டம்

ஆகியவற்றை மீன்களுக்கு இரையாக தர்ப்பணம் கொடுத்தால் நீரில் சேர்க்கும் பொருள் ஆவியாகப் போய் பிதுர்களைச் சென்றடைவதாக ஐதீகம்.

#### ஆடிப்பூரம்

ஆடிப்பூரம் ஆண்டாளின் அவதாரத் திருநாள்.

சூடிக்கொடுத்த சடர்க்கொடி ஆண்டாள் பரந்தாமனையே சேவித்து அவர்களிடமே ஐக்கியமானாள்.

ஆண்டவனை அடைய பொன்னும், பொருளும் தேவை இல்லை. மிகச்சிறந்த பக்தி இருந்தால் போதும் இறைவனை அடையலாம் என்ற உயரிய தத்துவத்தை உணர்த்துவதே ஆண்டாள் அவதாரத்தின் நோக்கமாகும்.

இன்றும் ஸ்ரீவில்லிபுத்தூரில் ஆடிப்பூரத்தை மிகச் சிறப்பாகக் கொண்டாடுகின்றனர்.

#### வரலட்சுமி விரதம்

வரலட்சுமி விரதம் ஆடி மாதம் சுக்லபட்சத்து வெள்ளிக்கிழமையில் அனுஷ்டிக்கப்படுகிறது.

எட்டு வகை செல்வங்களுக்கும் அதிபதியான ஸ்ரீமகாலட்சுமியை நினைத்துப் பூஜை செய்யப்படுவதால் இவ்விரதம் வரலட்சுமி விரதம் என்று பெயர் பெற்றது.

இந்த விரதம் மேற்கொண்டு லட்சுமி தேவியைப் பூஜை செய்தால் குடும்பத்தில் குதூகலம், நீடித்த ஆயுள், அன்பு, புகழ், அமைதி, இன்பம், ஆரோக்கியம் கிடைக்கும்.

திருமணமான ஒவ்வொரு பெண்ணும் அவசியம் அனுஷ்டிக்க வேண்டிய விரதம் இது.

சுமங்கலி பெண்களுக்கு மாங்கல்ய பலம் கிட்டும். கன்னிப் பெண்களுக்கு நல்ல கணவர் அமைவர்.

வரலட்சுமி விரதத்தை சந்தியாகால வேளையில் தொடங்க வேண்டும்.

பூஜையை முதல் வெள்ளிக்கிழமை செய்ய வசதி இல்லாதவர்கள் மறு வெள்ளிக்கிழமை செய்ய வேண்டும்.

ஒருமுறை செய்ய ஆரம்பித்து விட்டால் வருடம் தோறும் செய்ய வேண்டும்.

வரலட்சுமி விரதம் இருப்பதால் கர்மநோய்கள் நீங்கும்.

திருமணத் தடை அகலும். குழந்தை செல்வம் உண்டாகும்.

## INSURANCE SERVICES

For all kind of insurance policies

**L.I.C. MEDICLAIM**

PLEASE CONTACT

**S. RANGANATHAN**

**98403 44783 / 93828 47398**

### வாகன ஓட்டிகள் உறுதிமொழி

- ❖ சாலை விதிகளை மதிப்போம் - விபத்தினை தடுப்போம்!
- ❖ குடிபோதையில் வாகனம் ஓட்டுவதை தவிர்ப்போம்!
- ❖ ஒருவழிப் பாதையில் செல்வதை தவிர்ப்போம்!
- ❖ தலைக்கவசம் அணிந்து வாகனம் செலுத்துவோம்!
- ❖ இருசக்கர வாகனத்தில் இருநபர்களுக்கு மேல் செல்வதை தவிர்ப்போம்!
- ❖ ஓட்டுநர் உரிமம், ஆர்.சி. புத்தகம், இன்சூரன்ஸ் வைத்திருப்போம்!



சிங்காரச்சென்னை

**எஸ். ரங்கநாதன்**

உங்கள் விளம்பரங்கள் மற்றும் செய்திகளுக்கு தொடர்பு கொள்ளுங்கள்

## சிங்காரச்சென்னை

(தமிழ் மாதம் இருமுறை)

58/19, வடக்கு மாட வீதி,

நுங்கம்பாக்கம், சென்னை 600 034.

மின்னஞ்சல் : [singharachennai@gmail.com](mailto:singharachennai@gmail.com)

98403 44783

**ஆசிரியர் S. ரங்கநாதன்**

## நிலவில் குடியேறலாம்

விஞ்ஞானம் நாளுக்கு நாள் வளர்ந்து முன்னேறி வரும் பாதையில் இத்தகைய ஒரு புதுமுயற்சியை மேற்கொள்ளப்படப்போவது நம் அனைவருக்கும் ஒரு சாதனையாகவும் சந்தோஷமான விஷயமாகவும் நினைக்கத் தோன்றுகிறது.

வேறுகிரகத்தில் மனிதன் வாழ முடியுமா? என்ற தேடல், நிலவில் கால் பதித்த முதலாக இருந்து வருகிறது என்பது நாமறிந்த உண்மை. விஞ்ஞானிகள் குழுவினர்கள் நிலவில் வீடுகட்ட திட்டமிட்டுகின்றனர்.

ஸ்வீடனில் உள்ள மலார்டாலேன் பல்கலைக்கழகத்தை சேர்ந்த விஞ்ஞானி மைக்கேல் ஜென்பெர்க் இந்த முயற்சியில் இறங்கியுள்ளார். இவர் சிறந்த நல்ல ஓவியரும் ஆவார். நிலவினில் வீடுகட்ட திட்டமிடும் இவர் ஒரு புதுமையான ரோபோவை வடிவமைத்து வருகிறார். இந்த ரோபோவை நிலவிற்கு அனுப்பி சிறிய வீடு ஒன்றை கட்டுவதற்கு திட்டமிட்டுள்ளார் என்பது குறிப்பிடத்தக்கது.

பல்கலைக் கழகத்தைச் சேர்ந்த ரோபோ வடிவமைப்பு நிபுணரான பேராசிரியர் லார்ஜ் அஸ்பிளண்ட் என்பவரின் உதவிகள் மூலம் தனது ஆரம்ப கட்ட பணியில் இறங்கியுள்ளார். தனது திட்டம் குறித்து மைக்கேல் கூறும்போது : ஒரு மனிதனின் சாதனையாக இருக்க வேண்டும் என்ற நோக்கத்தோடும் விருப்பத்தோடும் நிலவினில் வீடுகட்டும் முயற்சியில் இறங்கியுள்ளேன்.

இதற்கான ரோபோ பணி நடந்து வருகிறது. இதைக் கொண்டு 2012ம் ஆண்டு விண்வெளியில் வீடுகட்டும் பணி நிறைவேற்றப்படும். இது எங்கள் நாட்டிற்கு பெருமை சேர்க்கும் விஷயமாக இருக்கும் என்று கூறினார். ஓவியரான இவர் வாழும் சூழலுக்கேற்ற பல மாற்றுத் திட்டங்களை ஏற்கனவே அறிமுகப் படுத்தியவர். உதாரணமாக ஒரு பெரிய மரத்தின் மீது மரக்கட்டைகளால் ஆன ஓட்டலையும், தண்ணீருக்கு அடியில் ஒரு ஓட்டலையும் வடிவமைத்து கொடுத்தவர் என்பது மிகவும் குறிப்பிடத்தக்கது.

- ரிஸ்வான்

## தாஸ் ஏஜென்சீஸ்

**ஆனின் பால், நெய், பட்டர், லஸ்சி, டீமார், அமுல் ஐஸ்கிரீம், ஹெரிடேஜ், ஆரோக்கியா பால் இங்கு கிடைக்கும்**

நெ.4/8, வடக்கு மாடா தெரு, நுங்கம்பாக்கம், சென்னை-600 034.  
(A.P.V.P. திருமண மண்டபம் வளாகத்தில்)  
செல் : 98411 61029, 94440 64768

## மாநகராட்சி பள்ளி மாணவிகளுக்கு ஜி.கே.வாசன் தங்கப் பதக்கம் வழங்கினார்

காமராஜர் பிறந்தநாள் விழாவை முன்னிட்டு சேம. நாராயணன் அவர்கள் மாநகராட்சி பள்ளி மாணவிகளுக்கும், தலைமை ஆசிரியர்களுக்கும் பரிசளிப்பு விழாவிற்கு ஏற்பாடு செய்திருந்தார்.

இவ்விழாவில் மாண்புமிகு மத்தியகப்பல் போக்குவரத்து துறை அமைச்சர் ஜி.கே.வாசன் அவர்கள் கலந்து கொண்டு மாணவிகளுக்கு தங்கப்பதக்கம் அணிவித்தார்.

மாநகர மேயர் திரு. மா.சுப்பிரமணி அவர்கள்தலைமை ஆசிரியர்களுக்கு தங்கப் பதக்கம் அணிவித்தார்.

மேற்கண்ட விழாவில் சட்டமன்ற காங்கிரஸ் தலைவர் திரு. டி.சுதர்சனம், திரு. குமரி ஆனந்தன், சைதை ரவி, மா.ப. அன்புதுரை, ஜானகி கன்னியப்பன், மயூரா ஜெயக்குமார், ராயபுரம் மனோ, ஏபிவிபி தேவஸ்தான பரம்பரை அறங்காவலர் ஆர். கல்யாணராகவன், இ.பி. வாசுதேவன், காந்தியம் வெங்கடேசன், நல்லாசிரியர் சண்முக சுந்தரம் உள்பட பலர் கலந்து கொண்டனர்.

முடிவில் திருமதி ருக்மணி நாராயணன் அவர்கள் நன்றியுரை நல்கினார்கள்.



### 107வது வட்ட மக்களுக்கு இலவச வண்ணத் தொலைக்காட்சிப் பெட்டிகளை வழங்கினார் துணை முதல்வர் மு.க.ஸ்டாலின்



### APVP தேவஸ்தான பிரம்மோற்சவ திருத்தேர்

